



**QORTI CIVILI  
(SEZZJONI TAL-KUMMERC)**

**ONOR. IMHALLEF  
JOSEPH ZAMMIT MCKEON**

**Illum il-Hamis 28 ta` Gunju 2018**

**Kawza Nru. 2  
Rik. Nru. 3/18 JZM**

**Nicholas Grech (216165M) u Philip  
Grech (315963M) fil-kapacita`  
taghhom ta` Diretturi tas-socjeta`  
Kirton & Co Limited u in  
rapprezentanza tal-istess kif ukoll  
Kirton & Co. Ltd. (C180)**

**vs**

**X**

**Il-Qorti :**

**I. Preliminari**

Rat ir-rikors fl-ismijiet premessi li kien prezentat fil-21 ta` Mejju 2018  
a tenur tal-**Art 279(2) tal-Kap 386.**

Ir-rikors jaqra hekk :-

*Illi s-socjeta` Kirton & Co. Ltd. giet inkorporata nhar il-11 ta` Gunju 1966 taht il-ligijiet ta` Malta u ghadha nkorporata sal-lum : kopja tal-memorandum, u l-artikli ta` assocjazzjoni fl-ahhar verzjoni taghhom kif prezentati mar-Registru tal-Kumpanniji hija hawn annessa u markata Dok A.*

*Illi l-attiv tas-socjeta` rikorrenti ma jkoprix il-passiv u d-djun tal-kumpannija rikorrenti u ghaldaqstant il-kumpannija tinsab fi stat ta` insolvenza.*

*Illi fil-25 ta` April 2018 is-socjeta` rikorrenti ghaddiet rizzoluzzjoni illi permezz taghha rrisolviet u ddecidiet illi s-socjeta` rikorrenti tghaddi ghal xoljiment u stralc regolati mill-Artikoli 277 et seq tal-Att dwar il-Kumpanniji (Kap 386 tal-Ligijiet ta` Malta, Edizzjoni Riveduta) kopja ta` liema rizzoluzzjoni hija hawn annessa u markata Dok B.*

*Illi fil-fatt inzammet laqghat ghall-kredituri nhar it-8 ta` Mejju 2018 fejn gew mistiedna jattendu l-kredituri kollha : kopja tal-lista ta` kredituri illi attendew hija hawn annessa u markata Dok C. Madankollu l-kredituri hemmhekk migburin, u cioe` il-kredituri kwazi kollha tas-socjeta` Kirton & Co Ltd iddecidew permezz ta` vot illi ttiehed dakinhar stess waqt l-istess laqgha hekk mizmuma illi ma jahtrux likwidatur a tenur tal-Artikolu 279(1) tal-Kapitolu 386, u dana kif jirrizulta matul il-kors tal-proceduri, inter alia, permezz tal-minuti tal-laqgha de quo.*

*Illi kwindi kellu jigi prezentat dan ir-rikors a tenur tal-Art 279(2) tal-Att dwar il-Kumpanniji.*

*Ghaldaqstant is-socjeta` rikorrenti, permezz tal-prezenti u ghar-ragunijiet suelenkati, titlob riverentement li din l-Onorabbli Qorti joghghobha :*

1) *Tahtar stralcjarju u dana sabiex is-socheta` rikorrenti tigi eventwalment xjolta u konsegwentement stralcjata minn din l-Onorabbli Qorti;*

2) *Taghti kwalunkwe provvediment iehor li dinl-Onorabbli Qorti jidhrilha xieraq u opportun.*

Rat id-dokumenti kollha li kienu prezentati mar-rikors.

Rat id-digriet li tat fit-22 ta` Mejju 2018 fejn ir-rikors kien appuntat ghas-smigh ghall-udjenza tas-26 ta` Gunju 2018 fid-9.00 a.m. Ir-Registratur tal-Kumpanniji kien notifikat bl-atti.

Rat il-verbal tal-udjenza tas-26 ta` Gunju 2018.

Rat illi fl-istess udjenza, ir-rikorrent Nicholas Grech ikkonferma bil-gurament il-kontenut fattwali tar-rikors promotur skont kif kien dirett jaghmel minnha stess.

Rat id-digriet li tat fl-istess udjenza fejn halliet ir-rikors ghal provvediment ghal-lum.

## **II. Fatti**

Il-fatti li wasslu ghall-presentata tar-rikors jirrizultaw mill-korp tar-rikors. Huma korraborati minn dokumenti li kienu prezentati mar-rikors. Kienu wkoll konfermati bil-gurament mir-rikorrent Nicholas Grech.

## **III. Konsiderazzjonijiet**

It-Titolu II tal-Kap 386 jigbor fih id-disposizzjonijiet li jirregolaw ix-xoljiment u l-istralc konsegwenzjali ta` kumpanniji.

It-Titolu II ghandu tliet Sub-Titoli :-

Is-Sub-Titolu I - kompost minn hames kapitoli (ara l-Art 218 sa l-Art 264) - jinkorpora d-disposizzjonijiet tal-ligi li jirregolaw “Stralc mill-Qorti”.

Is-Sub-Titolu II – kompost minn erba` kapitoli (ara l-Art 265 sa l-Art 294) – jirregola l-“Stralc Volontarju”.

Is-Sub-Titolu III – kompost minn sitt kapitoli (ara l-Art 295 sa l-Art 326) jigbor id-disposizzjonijiet tal-ligi li huma applikabbli ghal kull xorta ta` stralc.

Il-Qorti rat id-disposizzjonijiet tal-Kap 386 li ghalihom saret riferenza fir-rikors promotur u disposizzjonijiet ohra li huma rilevanti ghall-kwistjoni.

Tirreferi in partikolari ghall-**Art 279 tal-Kap 386** li jaqra hekk :-

*(1) Il-kredituri u l-kumpannija fil-laqghat rispettivi taghhom imsemmija fl-artikolu 278 jistghu jinnominaw persuna biex tkun stralcjarju ghall-fini tal-istralc tal-affarijiet u tqassim tal-attiv tal-kumpannija. Il-persuna nominata bhala stralcjarju mill-kredituri ghandha ssir b`rizoluzzjoni tal-kredituri, u n-nomina mill-kumpannija ghandha ssir b`rizoluzzjoni straordinarja tal-kumpannija. U jekk il-kredituri u l-kumpannija jinnominaw persuni differenti, il-persuna nominata mill-kredituri tkun l-istralcjarju, u jekk ebda persuna ma tkun nominata mill-kredituri, il-persuna, jekk ikun hemm, nominata mill-kumpannija ghandha tkun stralcjarju.*

***(2) Fejn ebda persuna ma tkun nominata bhala stralcjarju jew mill-kredituri jew mill-kumpannija, kull direttur tal-kumpannija ghandu jaghmel rikors lill-qorti ghall-hatra ta` stralcjarju fi zmien erbatax-il jum wara d-data li fiha il-laqgha tal-kredituri msemmija fl-artikolu 278 tkun giet imsejha, u l-hatra ssir mill-qorti.***

*(3) Fin-nuqqas tad-diretturi li jharsu d-disposizzjonijiet tas-subartikolu (2), kull direttur li jkun fin-nuqqas jista jehel penali u ghal kull jum li matulu jkompli n-nuqqas, penali ohra.*

*(4) Stralcjarju mahtur skont id-disposizzjonijiet ta` dan l-artikolu jista` jitnehha b`rizoluzzjoni tal-kredituri hliet meta jkun inhatar mill-qorti skont l-artikolu 278 jew skont dan l-artikolu.*

*(5) F`dan l-artikolu, rizoluzzjoni tal-kredituri ghandu jkollha l-istess tifsir kif moghti lilha taht l-artikolu 298.*

Jirrizulta li qabel kienet inizjata l-procedura tal-lum, kienu osservati mir-rikorrenti kemm l-Art 278 kif ukoll it-termini tal-Art 279(2) tal-Kap 386.

Jirrizulta ppruvat illi ghalkemm ghal-laqgħa kienu prezenti l-kredituri (Dok C) dawn qagħdu lura milli jagħzlu stralcjarju.

Propju għalhekk skattat il-procedura odjerna.

Il-Qorti mhijiex tara li għar-regolarità ta` dan il-procediment kienet mehtiega n-notifika tal-kredituri bir-rikors promotur ; dan apparti l-fatt li lanqas il-ligi stess ma tinsisti għan-notifika tal-kredituri.

Del resto ma huwa fl-interess ta` hadd inkluz tal-kredituri illi wara tkun xjolta kumpannija, l-istralc jibqa` pendenti għaliex ma jkunx mahtur stralcjarju.

Il-hatra ta` stralcjarju, u t-twertieq da parti tiegħu tal-obbligi tiegħu skont is-setgħat li tagħti l-ligi huma essenzjali u fl-interess ta` kulhadd.

### **Provvediment**

**Għar-ragunijiet kollha premissi, il-Qorti qegħda tippovdi dwar it-talbiet tar-rikorrenti billi :-**

**Bl-applikazzjoni tal-Art 279(2) tal-Kap 386 tal-Ligijiet ta` Malta, qegħda tahtar lill-Accountant Pubbliku Certifikat Alex J. Mamo bhala stralcjarju tal-kumpannija xjolta Kirton & Co Limited (C-180) bis-setgħat u bl-obbligi kollha previsti mill-Kap 386 tal-Ligijiet ta` Malta.**

Bl-Art 236(2) tal-Kap 386 tal-Ligijiet ta` Malta, tordna li l-ispejjez kollha tal-procediment tal-lum, kif ukoll l-ispejjes u d-drittijiet tal-istralcjarju ghandhom jithallsu mir-rikorrenti Nicholas Grech u Philip Grech *de proprio* kif ukoll mill-kumpannija Kirton & Co. Ltd. (C-180) *in solidum* bejniethom.

**Onor. Joseph Zammit McKeon**  
**Imhallef**

**Amanda Cassar**  
**Deputat Registratur**